

Azərbaycanda hüquqi islahatlar yeni mərhələyə qədəm qoyur

Prezident İlham Əliyev: “Azərbaycanda bütün fundamental insan hüquq və azadlıqları, qanunun aliliyi, mətbuat azadlığı təmin olunur”

Bu gün Azərbaycanın ayrı-ayrı sahələrdə əldə etdiyi uğurlar, xüsusilə də, sosial-iqtisadi inkişaf modeli, hüquqi-demokratiya təcrübəsi digər ölkələrə nümunə göstərilir. Aparılan düzgün, məqsədönlü siyasetin bəhəri olaraq Azərbaycan sürətlə müasirləşir, yeniləşir, demokratik proseslərin və azadlıqların təmin edilməsi istiqamətində mühüm uğurlara nail olur. Məhz bu baxımdan hazırda Azərbaycan Cənubi Qafqazın siyasi, iqtisadi və humanitar mərkəzinə çəvrlilib. Bunu nufuzlu beynəlxalq təşkilatların açıqladıqları hesabatlar, eləcə də tanınmış ekspertlərin, hökumət və dövlət rəhbərlərinin söylədikləri fikirlərlə də təsdiq olunur. Söz yox ki, Azərbaycanda bütün sahələrdə əldə olunan uğurlu nailiyyətlərin əsası xalqımızın Ümummilli Lideri Heydər Əliyevin 1993-cü ildə yenidən hakimiyyətə qayıdışından sonra reallığa çevrilməyə başladı. Ulu Öndər Heydər Əliyevin Azərbaycan rəhbərliyinə qayıdışı ilə başlıca qayəsini müstəqillik, azərbaycanlılıq, dövlətçilik, ədalətlik, demokratiya, milli tərəqqi, dünyəvilik kimi ümuməşəri dəyərlər təşkil edən yeni bir ideologyanın əsası qoyulmuşdur. Dahi Öndər Heydər Əliyevin apardığı daxili siyaset Azərbaycanın hər bir vətəndaşına azad, sərbəst yaşamaq hüquqlarını təmin etmək və öz rifahını yaxşılaşdırmaq imkanları yaratmaqdən ibarət olmuşdur.

Ali məqsəd insanların hüquqlarının müdafiəsidir

İnsanların ictimai-siyasi və özünüdərinin yetkinləşməsi sayəsində cəmiyyətdəki ictimai-siyasi və sosial-iqtisadi proseslərin tənzimlənməsində vətəndaşların müxtəlif təbəqələrini və kateqoriyalarını təmsil edən ictimai qurumların fəal rol oynaması dövlətin və insanlar toplumunun daha yüksək inkişaf səviyyəsini təşkil edən vətəndaş cəmiyyətini səciyyələndirən əsas amillərdəndir. Cəmiyyətin problemlərinin həlli sahəsində ictimai qurumların tədricən daha çox funksiyani mənimseməsi ile dövlət orqanlarının fəaliyyətində daha çox siyasetin müəyyənləşdirilməsi və nəzarət funksiyaları üstün yer tutur. Ulu Öndər Heydər Əliyev Azərbaycan dövlətinin ali məqsədi kimi insanların və vətəndaşların hüquqlarının qorunmasını göstərirdi. Azərbaycan Respublikasının ümumxalq səsverməsi ilə qəbul edilmiş konstitusiyasında insan və vətəndaş hüquqlarının və azadlıqlarının təmin edilməsi dövlətimizin ali məqsədi kimi bəyan edilmişdir.

Demokratik islahatlar həm də, insanların daha yaxşı və firavan yaşaması deməkdir

Ulu Öndərimiz Heydər Əliyevin 1993-cü ildə Prezident seçilməsindən sonra bütün sahələrdə yeni islahatlara start verildi. Buna qədər yeni demokratik şəraitin tələblərinə cavab verməyən, sovet dövrünün ideoloji ənənələri çerçivəsində fəaliyyət göstərən hüquq sistemi də islahatlara tətbiq edilmişdir. Bu sahədə fəaliyyət göstərən hüquq sistemini də islahatlarda tətbiq etmək - prokuror-

luq və məhkəmə orqanları yeni siyasi-iqtisadi formasiyanın şərtləri çərçivəsində yenidən formalasdırıldı. Ulu Öndərin müəllifliyi ilə hazırlanın və 12 noyabr 1995-ci il tarixində referendumda qəbul edilən müstəqil Azərbaycanın ilk Konstitusiyası hakimiyyət bölgüsü prinsiplərini özündə ehtiva etməklə, zamanın tələbi ilə səsləşən hüquqi islahatların heyata keçirilməsinə yol açdı. Konstitusiyada irqindən, milliyetindən, dinindən, dilindən, cinsindən, mənşeyindən, əqidesindən, siyasi və sosial mənsubiyetindən və sair hallardan asılı olmayaraq, hər bir insanın hüquq və azadlıqlarının müdafiəsi qanunvericilik, icra və məhkəmə orqanları qarşısında ümde vəzifə kimi qoyulmuşdur. Konstitusiyanın qəbul olunması siyasi sistemin müasirləşdirilməsi və demokratik institutların formalasdırılması üçün zəmin yaratıldı. Müxtəlif illərdə referendum yolu ilə konstitusiyaya bir sıra mühüm əlavə və dəyişikliklərin edilməsi insan və vətəndaş hüquqlarının və azadlıqlarının qorunmasına, vətəndaşların həyat səviyyəsinin təmin edilməsinə, demokratianın genişlənməsinə və inkişafına yönəlmüşdür. Artıq hüquqa və ədalətə söykənən, vətəndaş cəmiyyətinin və bazar iqtisadiyyatının inkişafına tam zəmanət verən qanunvericilik bazasının əsası qoyulmuş və onun təkmilləşdirilməsi davam etdirilir. Azərbaycanda çoxpartiyalılıq əsasında demokratik yolla parlament seçilmiş, siyasi plüralizm, şəxsiyyət, söz, mətbuat, vicedan azadlıqları, insan hüquqlarının müdafiəsi və qanunun aliliyi prinsipləri bərqərar olmuşdur.

İnsan hüquq və azadlıqlarının müdafiəsi dövlətimizin ali məqsədidir

Tam qətiyyətlə və əminliklə demək olar ki, 2003-cü ildən sonra Azərbaycanda insan hüquq və azadlıqlarının müdafiəsin-

də yeni mərhələ başlandı. Dahi Öndərimiz Heydər Əliyevin siyasi kursunun layiqli davamçısı Cənab İlham Əliyev 2003-cü ildə xalqın mütləq əksəriyyətinin dəstəyini qazanıb, Prezident seçildikdən sonra insan hüquqların qorunması və təhlükəsziliyinin təmin olunması istiqamətində mühüm addımlar atılmışdır. Azərbaycan Prezidenti İlham Əliyevin 18 iyun 2007-ci il tarixli Sərəncamı ilə hər il iyunun 18-i ölkəmizdə İnsan Hüquqları Günü kimi qeyd olunur. Ombudsman Aparatının mətbuat xidmətindən verilən məlumatə göre, eləmədar tarixlərə əlaqədar Azərbaycan Respublikasının İnsan Hüquqları üzre müvəkkili Elmira Süleymanovanın teşəbbüsü ilə, ənənəvi olaraq mayın 18-dən iyunun 18-dək respublikamızda İnsan Hüquqları Aylığı keçirilir. Aylığın məqsədi insan hüquqları sahəsində ötən dövrdə əldə edilmiş nailiyyətləri, habelə mövcud problemlərin həlli yollarını müəyyənləşdirməkdir. Azərbaycanda vətəndaşların və insanların hüquqlarının qorunması həm ölkəmiz, eləcə də, region üçün böyük məsbət əhəmiyyətli proseslərin başlangıcıdır. Azərbaycanın dövlət rəmzlərinin qorunmasının konstitusiyaya edilən əlavə və dəyişikliklərlə referendum yolu ilə qəbul olunması da ölkəmizdə vətəndaşların və insanların hüquqlarının qorunması sahəsində yeni mərhələnin göstəricisidir. 2019-cu il oktyabrın 25-26- da Bakıda keçirilən Qoşulmama Hərəkatının XVIII Zirvə Görüşündə Prezident İlham Əliyev çıxış edərək Azərbaycan demokratiya, insan hüquqları və azadlıqları kimi dəyərlərə sadıq olduğunu bildirdi: “Biz fəxr edirik ki, bir əsr bundan əvvəl Şərqdə, müsəlman dünyasında, ilk dəfə olaraq Azərbaycanda demokratik respublika qurulmuş, qadınlara səsvermə hüququ verilmişdir. Bu sahədə biz, hətta əksər Qərb ölkələrini də qabaqlamışq. Demokratik inkişaf Azərbaycanın şüurlu seçimidir. Azərbaycanda bütün fundamental insan hüquq və azadlıqları, qanunun aliliyi, mətbuat azadlığı təmin olunur.”

Kadr islahatları insanların demokratik hüquqlarının qorunmasına hesablanıb

Son vaxtlar Azərbaycanda Prezident İlham Əliyevin iradesi əsasında aparılan kadr islahatlarında insanların demokratik hüquqlarının qorunmasına hesablanıb. Prezident İlham Əliyev oktyabrın 23-də Mikayıl Cabbarovu yeni vəzifəyə təyin olunması ilə əlaqədar qəbul edən zaman deyib: “İslahatlara alternativ yoxdur. Mən yeni iqtisadi model haqqında öz andiçmə mərasimimde fikirlərimi ifade etmişəm. Əsas konturlar o vaxt müəyyən olunub. Ondan sonra aparılan islahatlar, o cümlədən kadr islahatları bu məqsədi güdürlər. Kadr islahatları labüddür, bu, qaçılmazdır. Çünkü mən bunu demişəm, biz XXI əsrde köhnə təfəkkürlə ugurlara imza ata bilmə-

rik. Əlbətə, yeni, savadlı, bilikli, müasir kadrlar, ilk növbədə, Vətənə bağlı olmalıdır, hər hansı bir xarici təsirdən azad olmalıdırlar və vətənpərvər olmalıdırlar ki, Vətənin inkişafı üçün öz səyələrini göstərə bilsinlər”. Sosial Tədiqatalar Mərkəzi “Prezidentin sosial və kadr islahatları ictmai reydə” mövzusunda keçirilən konfrans mərkəzin İdarə Heyətinin sədri, millet vəkili Zahid Oruc bildirib ki, 2019-cu ilin başlanmasına ilə ölkəmizdə həyata keçirilən “Yeni Kurs”un başlıca konturlarını müeyyənləşdirməyə çalışdığımız zaman hər birimiz üçün son dərəcə taleyülü çağırışlar meydana çıxb: “Burada, ilk növbədə, Prezident İlham Əliyevin rehbərliyi ilə 12 yanvar 2019-cu ildə keçirilən müşavirənin tarixi əhəmiyyətini və yeni mərhələyə keçidin əsas konsepsiyanın üzəndə dayanmaq yerinə düşərdi. Cənab İlham Əliyevin ilin əvvəlində elan etdiyi yeni siyaset kursu islahatların strukturuna, ehatə dairəsinə və hədəflərinə görə əvvəlki illərdən xeyli fərqlənirdi. Bəli, islahatlar sayəsində bugünkü cəmiyyətimiz 10, 20, 30 il əvvəlki illərdəki vəziyyətdən, sadəcə, xronoloji hesab edilən müddətlə fərqlənmirdi, burada fədakarlıqla görülən quruculuq işləri yaşadığımız yeni gerçəkliliklər - nəhəng infastrukturun formalaslaşmasını, transmilli laiyihələrin getirdiyi gelirlerin ölkəmizin bütün sahələrində yaradıldığı keyfiyyət dəyişiklikləri inkarunmaz gerçəkliyə çevirdi. Həqiqət bundan ibarətdir ki, tarixi hadisələrin düzgün qiyməti zaman keçidkə verilir. Bize görə səhəbet qətiyyən əvvəlki illərin üzərinə kölgə salmaqdan, ondan imtina edilməsindən getmir, əksinə, dövlətimizin iqtisadi-siyasi gücünü müəyyən edən bütün uğurları qoruyub-saxlamaqla quruculuğun yeni modeli irəli sürürlər və problemləri həll etməyin fərqli yolları elan olunurdu”.

Bir sözə, görünən odur ki, Azərbaycanda həyata keçirilən demokratik-hüquqi islahatlar fonunda insan hüquq və azadlıqlarının müdafiəsi başlıca istiqamətdəndən. Ölkə Prezidenti İlham Əliyevin çıxışlarının birində dediyi “Azərbaycanda qanunun aliliyi başlıca şərtidir” fikirləri və əlavə olaraq qeyd etdiyi “Biz hüquqi dövlət qurruq və qanun hamı üçün qanun olmalıdır” sərt və qətiyyətli mesajı aparılan siyasetin yalnız və yalnız insanların daha rahat və firavan yaşamasına hədəfləndiyini göstərir. Azərbaycan xalqının məmənluğunu aparılan siyasetin düzgün və əsaslı olduğunu, birmənali şəkildə dəstəkləndiyini nümayiş etdirir.

Rəfiqə Kamalqızı
Yazı Azərbaycan Respublikasının Prezidenti yanında Kütüvəni İnformasiya Vasitələrinin İnkişafına Dövlət Dəstəyi Fondunda keçirdiyi müsabiqəyə təqdim etmək üçün verilir.